

Şəhid

Hər gün iki dəfə görüşürük biz,
Üfüqdür, iki yol qızarır şəhid.
Qürub qızartısı qızıldan təmiz
Səhər ulduzudur, sozarır şəhid.

Yellənən bayraqdır, yazılı daşdır,
Ana kirpiyindən sallanan yaşdır .
Neçə qardaşsıza doğmaqardaşdır,
Mənim xatirəmdə yaşayan şəhid.

Tabutu kirpiklər üstündə gedir,
Qəbri sinəmizdə qazılır onun.
Andı döyüslərdə nəğmətək ötür,
Səsi mis üfüqə yazılır onun.
Andı "Avesta"da qızıl mıxlardır,
Andı alnımıza mıxlanıb onun.
Bayrağın rənginə dönən vüqardır,
Vüqarı bayraqda saxlanıb onun.
Deşilmiş bayraqdır,
Saflaşan daşdır,
Bacı kirpiyində parlayan yaşıdır,

Neçə qardaşıza doğma qardaşdır,
Çiyində səngərlər daşıyan şəhid.

Biz də yaşayırıq onun andını,
Biz də onun kimi igidləşirik,
Səngərdə çəkdikcə məğrur adını
Biz də hər gün bir az şəhidləşirik.

Tahir S. Şəhid : şeir // Tahir S. Seçilmiş əsərləri –
Bakı: Şərq-Qərb, 2005. – S.159-160.